

MALTA MISSJUNARJA – IT-2 PARTI

Malta
Missjunarja
(MM)

(1937-41): Fil-harga ta' Jannar 1937, paġna 13, insibu l-'Innu tas-Santa Infażja, miġjub mit-Taljan minn ċertu E. Apap, b'ritornell bi kliem differenti wara kull żewġ strofi kwinarji. Il-poeżija tittratta proprju l-festa tas-Santa Infażja li kienet tkun iċċelebrata nhar l-Epifanija b'purċissjoni b'bambin iswed. Dari, it-tfal tal-Mużew kienu jagħtu sold fix-xahar għat-tfal tal-Missjoni. Mhux l-ewwel darba li sfortunatament kont tisma' 'l xi tifel jgħajjar 'l iehor 'Qisek tas-Santa Infażja' meta xi hadd minnhom kien ikun jidher niexef iżżejjed. Din l-organizzazzjoni mmexxija mill-Knisja bl-isem ta' 'La Pontifica Opera della Infanzia Missionaria' kienet twaqqfet fl-1843 mill-Isqof Charles de Forbin-Janson (1785-1844) biex tgħin lit-tfal infidili Ċinizi. F'Malta, Mons. Sidor Formosa (1851-1931)



**LIL
HBIEB U KARREJJA
TAGHNA.**

mill-Belt, li kien ta' nisel nobbli, hađem hafna biex jara 'l din l-opra tikber. F'riġel dan l-innu nsibu n-nota li ġeġja bil-Malti qadim: 'dan l-innu huwa wkoll mużicat u għalhecc jista' wiehed jgħallmu lit-tfal

biex icantawh'. Poeżija oħra bil-Malti hija dik ta' Mons. Gauci: 'Veni S. Spiritus' (Sena V, Meju 1937, nru 5, p.110) b'sitt strofi ta' seba' versi kwinarji l-waħda u rima abċadde, u 'Il-Missjunarju w il-Qalb ta' Ġesù' (Sena V,

CONCORS TAL POESIJI.

Id-Direzjoni ta' Malta Missjunarja fethet **CONCORS TA' POESIJI** fuk soggetti li għandhom x'jaksmu mal Missjoni. Ir-regulamenti huma dawn.

1. Cullhadd jista' jidhol għall dan il-Concors, basta li cull competitur josserva sewwa cull ma nitolbu.

2. Il-poesija għandha tcun mictuba taht isem falz, izda l-isem tal-awtur għandhu jigi mibgħut fuk carta apparti mal-poesija. Ma l-isem tal-awtur jitmizzel ucoll l-isem tal-Poesija u l-indirizz.

3. Cull għamla ta' poesija hija milkugħa basta li ma tcunx itwal min 40 vers.

4. Nippubblicaw il-poesiji li jidrilna fil-Malta Missjunarja taht l-isem ta' l-awtur jew iehor scond chif jibgħat jghidilna hu. Għall publicazzjoni nzommu l-ortografija li biha jicteb l-awtur.

5. Id-decizzjoni tal-ezaminaturi tcun l-aħħar chelma li contriha hadd ma jista' imur.

6. L-għeluk tal-Concors icun fl'aħħar tax-xahar ta' April u r-risultat jigi mgħarraf fil M. M. chemm ucoll f'giurnali oħra.

7. Fuk l-envelops ictbu "Concors," biex jintagħraf.

Il-premijet għar-rebbieħa huma dawn.

L-ewwel Premju: Fountain Pen, marca Swan.

It-tieni " Clamar E. P. N. S.

It-tielett " Arlogg tal-idejn, veru cromium.

N. B. — Għall cull informazzjoni dwar dan il-Concors ictbu lid-Direzjoni ta' Malta Missjunarja, Ufficju Missjunarju, 266, triek S. Pawl, il-Belt.

Ġunju 1937, nru 6, p.139), b'10 strofi endekasillabi u rima alternata ta' V.D.

Ciappara li huwa kiteb fl-1 ta' Meju tal-istess sena.

Konkors ta' poeziji: F'Marzu tal-1937 id-direzzjoni ta' MM nediet 'Concors ta' Poesiji' b'rabta mal-missjoni (li oriġinarjament kellu jkun wieħed għall-poeziji u novelli), fl-okkażjoni t'għeluq il-ħames snin ħajja tar-rivista. Il-konkors kien miftuħ għal kulhadd u l-poeziji ta' kull għamla ma kellhomx ikunu itwal minn 40 vers. Dawn setgħu jintlaqgħu sal-aħħar t'April, bir-risultati jithabbru fil-MM kemm ukoll f'gurnali

oħrajn. Wiegħbu għalih 33 skritturi b'36 xogħol. 31 minnhom għaddew mill-kritika tal-ezaminaturi, b'sitta jiġu approvati u ħamsa skwalifikati minħabba li ma mxewx skont ir-regolamenti. F'kummenti li tat id-direzzjoni dwar ir-risultat tal-konkors (Sena V, Lulju 1937, nru 7, pp.147-8): (a) il-bieċa l-kbira tagħhom ma kien fihom ebda ħjiel ta' taqsim u bini sewwa ta' versi, ta' ħsieb xieraq u għoli, u li fuq kollox ta' sengħa poetika: minn kitbiethom kienu jidhru li ma kellhomx tagħlim fond fil-ktiba letterarja Maltija; (b) dawk approvati nkitbu bis-sengħa u kellhom ħsieb, stil u ritmu

tajbin, b'uħud minnhom tassew originali.

Ċaħda (Sena V, Lulju 1937, nru 7, pp.149-150) ta' Karmenu Vassallo (1913-87) (pseudonimu: Lumen Ecclesiae) kienet il-poezija rebbieħa tal-ewwel post. Warajha giet 'Imbierek Dellkom!' (Sena V, Lulju 1937, nru 7, p.157), poezija datata 25 t'April, b'10 strofi settenarji u rima abcb ta' Robbie Mifsud Bonnici (R.M.B.) (1884-1967) (pseudonimu: Mac-Ivel), prozatur u konferenzier b'xejra soċjali, imwieled Hal Qormi. Fit-tielet post giet 'Missier il-Missjoni' (Sena V, Lulju 1937, nru 7, p.163) bi ▶

CAHDA

*Ecce nos reliquimus omnia,
et secuti sumus te.*

(Matt. XIX, 27.)

Sema u baħar tan-nir! Seħer ta' khula!
Tgħaxxqek il-Gżira tal-laring u l-ward!
Min tweled fiha xejn ma johlom isbaħ!
Malta dejjem għalih genna ta' l-art!

Malta, benniena ta' qlub kbar li ssieltu
għad-Din ta' Kristu, għajn ta' mħabba u dawl,
kienet u tibqa' l-gieh ta' min għammidha;
kienet u tibqa' xbieha ta' San Pawl.

Omm ħanina bħal din hadd minn uliedha
ma jibdilha mad-dinja kif iddur;
hadd minn uliedha ma jiħadha 'l Malta:
għax dejjem swiet ta' tarka, sejf u sur.

* * *

Sema u baħar bla lewn! Kruha li twaħħax!
Art miżgħuda bin-nies li jieklu n-nies!
Min tweled fiha ma jaf b'xejn ħlif b'għera!
Il-guħ u l-għaks u l-mard jahkmu bla qies!

Alla f'din l-art bħal hoħs ta' leħen fieragh:
ma jafux Bih u ma jissemma' qatt.
In-nies iqimu s-sigra tal-balluta.
F'din l-art mill-barranin ma rifles hadd.

Isimha jkexkxek! Art tal-biza'! Fiha
ħaga waħda bħall-bhejjem il-bnedmin.
Hadd ma jaf x'inhu dmir, jew jedd, jew sewwa.
M'hemmx ħajja fejn fi Kristu m'hemmx twemmin.

* * *

Żagħżuġħ, demm malti, frott ta' sigra tajba,
qassis mar rieda tal-Mulej marbut,
iwieġħdu li Għalih iħalli kollox,
iwieġħdu li Għalih irid imut.

149

Carmenu Vassallo
(pseudonimu: Giorg Vassallo). Fl-istess sena deħru tliet poeziji oħrajn ta' R.M.B.: 'Mill-Ħidma ta' Nażżaret' (Sena V, Settembru 1937, nru 9, p.199). Fl-istess ħarġa, p.205, deħret ukoll 'Fis-Saħħara', poezija ta' Mons. Gauci bi tmien terzini kwinarji doppji u rima aba, u li iżda ma kienx ikkompeta biha fl-imsemmi konkors; 'Il-Jum tal-Mewt minn Alla' (Sena V, Ottubru 1937, nru 10, p.231) u 'Kristu Msallab' (Sena V, Novembru 1937, nru 11, p.255).

Fl-1938 deħru aktar poeziji: 'Lux Vera': (S. Joan) (Sena VI, Frar 1938, nru 2, p.31) u 'Ara xi Ġmiel!' (Sena VI, Mejju 1938, nru 5, pp.111-2), it-tnejn ta' Mons. Paolo Gauci (1867-1942), membru tal-Kumitat Permanenti tal-Kungressi Ewkaristiċi Internazzjonali, kanoniku kantur tal-katidral, Prelat Domestiku tal-Papa u panegirista magħruf; 'Innu lil S. Tereza tat-Tfajjel Ġesù' (Sena VI, Marzu 1938, nru 3, p.57) (pseudonimu: Fraca), b'ħames strofi settenarji, imbejna bir-ritornell: 'Qorob għalik, Tereza, / kmieni għalaqt iż-żmien. / Ersaq għalhekk bla biza' / fi ħdan Sid il-holqien.' ■

tmien strofi endekasillabi u rima abcb tal-Bormliz Ġużè Pesci (1894-1956) (pseudonimu: Ragħaj Habrieki). Poeziji oħrajn li ssemmev b'għieh fil-konkors u li deħru fil-MM (Sena V, Awwissu 1937, nru 8) huma:

'Ħmira u Dqiq' (p.173), b'10 strofi senarji u rima abbc ta' R.M.B. (pseudonimu: Le Verrier); 'Leħen il-Missjunarju' (p.179) ta' Ġużè Pesci (pseudonimu: S. Di G.) u 'Milied ta' Missjunarju' (p.185) ta'